

Врз основа на член 36 од Законот за локалната самоуправа (“Службен весник на РМ број 5/02) а во врска со член 32 од Законот за инспекциски надзор (“Службен весник на РМ број 50/10,162/10 и 157/11), Советот на Град Скопје на седумдесет и осмата седница одржана на 24 декември 2012 година, донесе

**Годишна Програма
за работа на Секторот-Инспекторат на Град Скопје за периодот од
01.01.2013 до 31.12.2013 година**

ВОВЕД

Предлог-Годишната Програма за работата на Секторот Инспекторат на Град Скопје за периодот од 01.01.2013 година, заклучно со 31.12.2013 година е изготвена во согласност со Програмата за работа на Советот на Град Скопје за 2012 година и во согласност со Законот за инспекциски надзор (Службен весник на Р.М. бр. 50/10, 162/10 и 157/11).

Во Предлог-Годишната Програма се презентирани активностите на Секторот Инспекторат на Град Скопје кои ќе бидат превземени со цел исполнување на законските надлежности за вршење на инспекциски надзор во сите области на инспекцискиот надзор од надлежност на Градот Скопје, како во однос на постоечката законска регулатива, така и во однос на можните измени и дополнителни на поединечните законски и подзаконски акти.

Секторот Инспекторат на Град Скопје во својот состав има 5 Одделенија кои покриваат 11 различни области и тоа:

1. Одделение за комунална инспекција;
2. Одделение за комунални редари;
3. Одделение за инспекција на патен сообраќај и инспекција на патишта:
 - 3.1. Инспекција за патен сообраќај,
 - 3.2. Инспекција за патишта;

4. Одделение за даночна инспекција и инспекција за наплата на комунални и други такси:

- 4.1. Инспекција за данок на имот,
- 4.2. Инспекција за комунални и други такси;

5. Одделение за инспекциски надзор над вршењето на работите од другите надлежности на Градот Скопје:

- 5.1. Инспекција за животна средина,
- 5.2. Инспекција за образование,
- 5.3. Инспекција за спорт,
- 5.4. Инспекција за туризам и угостителство.

Заради различните сфери на работа, Предлог-Програмата за работа на Секторот е изготвена и презентирана по Одделенија.

Исто така и потребните услови за спроведување на Годишната Програма се дадени по Одделенија, согласно со поединечните потреби и согледувањата од досегашното работење.

Финансиските средства за спроведување на надлежностите на инспекторите се предвидени во Буџетот на Град Скопје за 2013 година во Програмата J8 и во Програмата R1.

За реализација на Годишната Програмата ќе биде изготвен Годишен извештај, а согласно со Законот за инспекциски надзор се изготвуваат и месечни оперативни планови.

1. ОДДЕЛЕНИЕ ЗА КОМУНАЛНА ИНСПЕКЦИЈА:

Согласно со член 15 став 3, од Законот за инспекциски надзор (Сл.Весник на Р.М. бр.50/2010) Градот Скопје, има обврска да донесе Годишна Програма за работа на инспекторите во текот на наредната година. При донесување на Програмата за работа на градските комунални инспектори за 2013 година се земени во предвид надлежностите на комуналната инспекција утврдени со материјалните закони и подзаконските акти:

- Закон за комунални дејности (Сл. Весник на Р.М. бр.95/2012г.)
- Закон за јавната чистота (Сл.Весник на Р.М. бр.130/2010г.) -пречистен текст, Закон за изменување и дополнување на Законот за јавна чистота (Сл.Весник на Р.М. бр.23/2011г.); и Закон за изменување и дополнување на Законот за јавна чистота (Сл.Весник на Р.М. бр.53/2011г.);
- Закон за снабдување со вода за пиење и одведување на урбани отпадни води (Сл.Весник на Р.М. бр.68/2004г.); Закон за изменување и дополнување на Законот за снабдување со вода за пиење и одведување на урбани отпадни води (Сл.весник на Р.М. бр.28/2006г.); Закон за изменување и дополнување на Законот за снабдување со вода за пиење и одведување на урбани отпадни води (Сл.весник на Р.М. бр.103/2008г.); Закон за изменување и дополнување на Законот за снабдување со вода за пиење и одведување на урбани отпадни води (Сл.весник на Р.М. бр.17/2011г.); и Закон за изменување и дополнување на Законот за

- снабдување со вода за пиење и одведување на урбани отпадни води (Сл.весник на Р.М. бр.54/2001г.);
- Закон за определување на имиња на улици, плоштади, мостови и други инфраструктурни објекти (Сл.Весник на Р.М. бр.66/2004г.) и Закон за изменување и дополнување на Законот за определување на имиња на улици, плоштади, мостови и на други инфраструктурни објекти (Сл.весник на Р.М. бр.55/2007г.);
 - Закон за гробишта и погребални услуги (Сл.весник на Р.М. бр.86/2008г.); Закон за изменување и дополнување на Законот за гробишта и погребални услови(Сл.весник на Р.М. бр.156/10г.), и Закон за изменување и дополнување на Законот за гробишта и погребални услови(Сл.весник на Р.М. бр.53/11г.);
 - Закон за управување со пакување и отпадот од пакување (Сл.весник на Р.М. бр.161/09г.), Закон за изменување и дополнување на Законот за управување со пакување и отпадот од пакување (Сл.весник на Р.М. бр.17/11г.) и Закон за изменување и дополнување на Законот за управување со пакување и отпадот од пакување (Сл.весник на Р.М. бр.47/11г.);
 - Одлука за комунален ред во Град Скопје (Сл.Гласник на Град Скопје бр.11/2002г.) - пречистен текст;

Задачите и активностите предвидени со Предлог-Програмата ќе ги извршуваат десет комунални инспектори во текот на 2013 година и е систематизирана по области и тоа: инспекциски надзор, обуки и работни состаноци, аналитичко- информативна дејност, соработка со другите Сектори од Градот и другите органи на државно и локално ниво, нормативна дејност за имплементација на материјалните закони и Законот за општа управна постапка, како и Законот за инспекциски надзор.

1. Инспекциски надзор:

Инспекцискиот надзор согласно со Законот за инспекциски надзор се спроведува како:

- редовен,
- контролен и
- вонреден инспекциски надзор.

Инспекциските надзори се вршат над работењето на Јавните комунални претпријатија утврдени со Законот за комунални дејности и Законот за Градот Скопје, над физички и правни лица на кои Градот Скопје им дал концесија или дозвола за вршење на комунална дејност и тоа во однос на:

- одржување на јавната чистота на јавните и сообраќајни површини во летен и зимски период;
- расчистување на снег пред деловните објекти, пред индивидуални и колективни стамбени згради;
- одржување и поставување на комуналните уреди и опрема;

- одржување на зеленилото на магистралните и собирни улици;
- подигање на возила од јавни зелени површини со пајак-службата;
- одржување и користење на градските паркови, парк- шумите на подрачјето на градот Скопје, водените и спортско- рекреативни зони утврдени со ГУП;
- одржување на чистотата на јавните паркиралишта од значење на градот Скопје, утврдени со урбанистички план;
- снабдување со вода за пиење од единствениот водоснабдителен систем на градот Скопје;
- одведување и испуштање на атмосферските води;
- одведување и пречистување на урбаните отпадни води;
- одржување на чистотата на градските гробишта;
- одржување и користење на речните корита во урбаниот дел;
- одржување на чистотата на пазарите на големо;
- инспекциски надзор на физичките и правните лица како корисници на комуналните услуги;
- вршење инспекциски надзор по добиени писмени и усни преставки од физички и правни лица;
- водење на управни постапки;
- прием на странки.

2. Обуки:

Комуналните инспектори ќе земат учество на семинари, предавања и едукации во врска со имплементација на одредбите од материјалните закони како и Законот за управна постапка и Законот за инспекциски надзор организирано од страна на ЗЕЛС, надлежни државни органи и др.

3. Проектни активности:

Одделението за комунална инспекција во 2013 година, ќе учествува во реализација на разни активности чија цел е подобрување на чистотата во градот, подигнување на свеста на граѓаните и навремено и квалитетно извршување на услугите кои ги даваат јавните претпријатија.

4. Аналитичко- информативна дејност:

Одделението за комунална инспекција врз основа на извршениот инспекциски надзор во 2013 година ќе изготви:

- Месечни оперативни планови за работа на Одделението за комунална инспекција;
- Месечни извештаи за работата на Одделението за комунална инспекција;
- Неделни извештаи за работа на Одделението за комунална инспекција;

Рок: Континуирано, 2013 година

- Годишна Програма за работа на Одделението за комунална инспекција за 2014 година;

Рок: Декември, 2013 година

- Квартални извештаи за работата на Одделението за комунална инспекција за 2013 година;

Рок: континуирано, 2013 година

- Годишен извештај за работата на Одделението за комунална инспекција за 2013 година.

Рок: Јануари, 2014 година

5. Соработка на Одделението за комунална инспекција:

Комуналните инспекторите во рамките на своите овластувања и надлежности утврдени со Закон, континуирано ќе соработуваат со сите Одделенија во Секторот, како и со другите Сектори во Градот Скопје, општинските комунални инспекции на Општините во Градот Скопје, органите на државно и локално ниво, јавните претпријатија и пред сè со граѓаните на Градот Скопје.

Рок: по потреба во текот на годината

6. Нормативна дејност:

Комуналните инспектори, по потреба, ќе продолжат и со активностите за измена и дополнување на постојната законска регулатива во соработка со надлежните институции, сè со цел поквалитетно и поефикасно спроведување на законските и подзаконските акти во интерес на подобрување на животот на граѓаните на градот Скопје.

Овие активности се неминовно потребни за да се дојде до поефикасни законски решенија, со што би се зголемиле и разграничиле надлежностите на комуналните инспектори, а со тоа и нивната теренска работа би била поефикасна.

7. Оперативна реонизација на територијата на Град Скопје:

Инспекцискиот надзор ќе се врши на начин што Територијата на град Скопје е поделена на 5 реони, а со цел поефикасно следење на состојбите на конкретната територија.

Реонските целини се следните:

- Реон 1 - Општина: Центар
- Реон 2 - Општините: Кисела Вода и Аеродром
- Реон 3 - Општините: Бутел и Гази Баба
- Реон 4 - Општините: Карпош, Ѓорче Петров и Сарај
- Реон 5 - Општините: Чаир и Шуто Оризари

1. Реонот 1 ги опфаќа следните населби: Мал ринг, Голем ринг, Дебар Маало, Буњаковец, Капиштец и Водно.
2. Реонот 2 ги опфаќа следните населби: Кисела Вода, Расадник, 11.Октомври, Драчево, Пинтија, Аеродром, Ново Лисиче и Лисиче - бараки.
3. Реонот 3 ги опфаќа следните населби: Автокоманда, Гази Баба – индустриска зона, нас.Железара, Маџари, Ченто, Скопје Север, Бутел и Радишани.
4. Реонот 4 ги опфаќа следните населби: Карпош 1,2, 3 и 4, Козле и Тафталиџе, Хром, Влае, Ѓорче Петров, Даме Груев и Сарај.
5. Реонот 5 ги опфаќа следните населби: Чаир, нас.Гази Баба, Топаана, Бит Пазар и Шуто Оризари.

За извршените инспекциски надзори Раководителот на Одделението изготвува неделен и месечен извештај, како и месечен оперативен план кој го доставува до Раководителот на Сектор.

Рок: 01.01.2013 год - 31.12.2013 година

8. Образложение:

Со изготвување на оваа Програма за работа на Одделението за комунална инспекција се предвидува превземање на мерки и активности за спроведување на законските и подзаконските акти од областа на комуналните дејности и подобрување на условите за живот на граѓаните во градот Скопје.

2. ОДДЕЛЕНИЕ ЗА КОМУНАЛНИ РЕДАРИ:

Во изготвувањето на содржината на Програмата за работа на градските комунални редари, а која се однесува за 2013 година се вклучени надлежностите на комуналните редари кои се утврдени со:

Законот за јавната чистота, (Сл.Весник на Р.М.бр.111/2008г.), Законот за изменување и дополнување на Законот за јавната чистота (Сл.Весник на Р.М.бр.64/2009г.); Законот за изменување и дополнување на Законот за јавна чистота (Сл.Весник на Р.М.бр./2010г.) и Законот за комунални дејности (Сл.Весник на Р.М. бр.95/2012г).

Задачите и активностите предвидени со Предлог-Програмата ќе ги извршуваат 19 комунални редари во текот на 2013 година и се систематизирани по области и тоа: контролен надзор, обуки за имплементација на Законот за јавната чистота и Законот за комунални дејности, проектни активности, аналитичко- информативна дејност, соработка на одделението за комунални редари со другите Одделенија во Секторот и другите Сектори од Градот и други органи на државно и локално ниво и нормативна дејност.

1. Контролен надзор:

Контролниот надзор се врши како:

- редовен
- контролен и
- вонреден надзор;

Контролниот надзор се врши над физички лица согласно со Законот за јавната чистота (Сл.Весник на Р.М. бр.130/2010г.) пречистен текст, Закон за изменување и дополнување на Законот за јавна чистота (Сл.Весник на Р.М. бр.23/2011г.); Закон за изменување и дополнување на Законот за јавна чистота (Сл.Весник на Р.М. бр.53/2011г.); и Законот за комунални дејности (Сл.Весник на Р.М. бр.95/2012г), и тоа:

- на физичките лица како можни сторители на прекршокот им се изрекува мандатна казна.
- контрола на јавната чистота на јавните површини.
- контрола на расчистување на снег пред деловните објекти, пред индивидуални и колективни станбени згради.
- контрола на чистотата на зеленилото на магистралните и собирни улици.
- контрола на чистотата во градските паркови, парк-шумите на подрачјето на градот Скопје, водите и спортско рекреативните зони утврдени со ГУП.
- контрола на испуштање на атмосферски и отпадни води на јавни површини.

Контролниот надзор ќе се врши на начин што територијата на Град Скопје е поделена на 5 реони, а со цел поефикасно следење на состојбите на конкретната територија.

- Реон 1- Општина: Центар
- Реон 2- Општините: Кисела Вода и Аеродром
- Реон 3- Општините: Бутел и Гази Баба
- Реон 4- Општините: Карпош, Ѓорче Петров и Сарај
- Реон 5- Општините: Чаир и Шуто Оризари

1. Реонот 1 ги опфаќа следните населби: Дебар Мало, Буњаковец, Капиштец, Водно, Пролет, Голем ринг.
2. Реонот 2 ги опфаќа следните населби: Кисела Вода, Расадник, 11 Октомври, Драчево, Пинтија, Аеродром, Ново Лисиче и Лисиче- бараки.
3. Реонот 3 ги опфаќа следните населби: Керамидница, Автокоманда, Железара, Маџари, Ченто, Скопје Север, Бутел и Радишани.
4. Реонот 4 ги опфаќа следните населби: Карпош 1 и 2, Карпош 3 и 4, Козле и Тафталиџе, Хром, Влае, Ѓорче Петров, Даме Груев и Сарај.
5. Реонот 5 ги опфаќа следните населби: Чаир, Гази Баба, Топаана, Бит Пазар и Шуто Оризари.

За извршените контроли Раководителот на Одделението изготвува неделен и месечен извештај, како и месечен оперативен план, кој го доставува до Раководителот на Сектор.

Рок на реализација: 01.01.2013 - 31.12. 2013 година.

2. Обуки:

Предвидено е комуналните редари да земат учество на семинари, предавања и едукации во врска со имплементација на одредбите од Законот за јавната чистота и Законот за комунални дејности организирани од страна на државни органи, ЗЕЛС и др.

3. Проектни активности:

Одделението за комунални редари во 2013 година, ќе учествува во реализација на разни активности заедно со Одделението за комунална инспекција, чија цел е подобрување на чистотата во градот и подигнување на свеста на граѓаните.

4. Аналитичко- информативна дејност:

Одделението за комунални редари во врска со спроведувањето на надзорот во 2013 година ќе изготви:

- Месечни оперативни планови за работа на Одделението за комунални редари;
- Месечни извештаи за работата на Одделението за комунални редари;
- Неделни извештаи за работа на Одделението за комунални редари;

Рок: Континуирано, 2013 година

- Годишна Програма за работа на Одделението за комунални редари за 2014 година;

Рок: Декември, 2013 година

- Квартални извештаи за работата на Одделението за комунални редари за 2013 година;

Рок: континуирано, 2013 година

- Годишен извештај за работата на Одделението за комунални редари за 2013 година.

Рок: Јануари, 2014 година

5. Соработка на Одделението за комунални редари:

Дел од задолженијата на комуналните редари е во рамките на своите овластувања и надлежности утврдени со Закон, континуирано да соработуваат со

сите Одделенија во Секторот и другите Сектори во Градот Скопје, органите на државно и локално ниво, јавните препријатија и пред се со граѓаните на градот Скопје.

Рок на реализација: по потреба во текот на годината

6. Нормативна дејност:

Во рамките на овој дел се планира комуналните редари да продолжат и со активностите за измена и дополнување на постојната законска регулатива во соработка со надлежните институции, сè со цел поквалитетно и поефикасно спроведување на Законот за јавната чистота и Законот за комунални дејности во интерес на подобрување на животот на граѓаните на Градот Скопје.

7. Образложение:

Изготвувањето на оваа Предлог-Програма за работа на Одделението за комунални редари во себе предвидува превземање на мерки за спроведување на Законот за јавна чистота и Законот за комунални дејности од една страна и подобрување на условите за живот на граѓаните на Градот Скопје од друга страна.

3. ОДДЕЛЕНИЕ ЗА ИНСПЕКЦИЈА ЗА ПАТЕН СООБРАЌАЈ И ИНСПЕКЦИЈА ЗА ПАТИШТА:

3.1. ИНСПЕКЦИЈА ЗА ПАТЕН СООБРАЌАЈ:

Согласно надлежностите во делот од Одделението, кој се однесува на инспекцијата за патен сообраќај, при изработката на содржината на Програмата за работа за 2013 година, се имаа во предвид надлежностите кои ги имаат инспекторите согласно законските и подзаконските акти, а тоа се:

- Закон за превоз во патниот сообраќај („Службен Весник на РМ“ бр.68/04, 127/06, 114/09, 83/10, 140/10, 17/11, 53/11 и 6/12);
- Законот за Град Скопје;
- Законот за инспекциски надзор;
- Законот за општа управна постапка;
- Одлука за авто- такси превоз на патници на подрачјето на градот Скопје;
- Одлука за јавниот градски и меѓуградски (приградски) превоз на патници во Град Скопје;

Во оваа Предлог-Програма, сите активности и зададени задачи кои инспекторите за патен сообраќај во текот на 2013 година треба да ги извршуваат, а со цел да бидат поуспешно реализирани се систематизирани по области и тоа:

- Инспекциски надзор;
- Аналитичко- информативна дејност;
- Соработка со други Сектори од Градот и други органи на државно и локално ниво;
- Обуки и работни состаноци;

- Нормативна дејност и обуки за имплементација на материјалните закони и Законот за општа управна постапка како и Законот за инспекциски надзор;

1. Инспекциски надзор:

Инспекцискиот надзор согласно со Законот за инспекциски надзор ќе се спроведува како:

- редовен,
- контролен и
- вонреден инспекциски надзор.

Инспекторите за патен сообраќај во 2013 година ќе работат согласно со регулативата која се однесува на законските надлежности како што се Законот за превоз во патниот сообраќај и Одлуките кои што произлегуваат од овој Закон, Законот за Град Скопје, Законот за општа управна постапка и Закон за инспекциски надзор, како и од приоритетот на актуелните проблеми кои ќе треба да се разрешуваат.

Во таа смисла со инспекциски надзор ќе бидат опфатени сите области од делокругот на работа, а со цел за доследно спроведување на прописите од страна на субјектите над кои се извршува надзорната функција.

Приоритет за инспекторите за патен сообраќај за претстојната 2013 година ќе биде воведување на ред во Општинскиот линиски превоз на патници во Градот Скопје, чија динамика ќе зависи од активностите на Секторот за сообраќај на Град Скопје, односно од издавањето на лиценци и изводи од лиценци на возилата кои ќе го вршат општински линиски превоз, дозволи за вршење на превоз на патници во општинскиот линиски превоз и заверени возни редови и сл.

Што се однесува до авто такси-превозот во Градот Скопје, инспекторите за патен сообраќај континуирано, како и во претходната година ќе продолжат со своите активности и во 2013 година со контрола на соодветната документација за вршење на авто-такси превоз и санкционирање на сите оние кои вршат ваков вид на превоз на патници спротивно на законските и подзаконските акти.

Инспекцијата за патен сообраќај како и досега и во наредната 2013 година ќе продолжи со одличната соработка која ја има со Министерството за внатрешни работи во делот на квалитетното извршување на своите работни обврски.

За констатираните прекршоци инспекторите ќе изготвуваат записници, ќе донесуваат решенија во управна постапка, ќе поднесуваат барања за поведување прекршочна постапка, ќе донесуваат решенија за времено или трајно одземање на возилата кои вршат превоз на патници без лиценци утврдено со Закон или давање предлог до Секторот за Сообраќај на Град Скопје за одземање на дозволите за превоз или издадените лиценци.

За извршените контроли, Раководителот на Одделението ќе изготвува неделен и месечен извештај, како и месечен оперативен план, кој ќе го доставува до Раководителот на Сектор.

2. Обуки:

Инспекторите за патен сообраќај ќе земат учество на семинари, предавања и едукации во врска со имплементација на одредбите од материјалните закони како и Законот за општа управна постапка и Законот за инспекциски надзор, а кои ќе бидат организирани од различни институции (Министерство за транспорт и врски, Мрежа на инспектори за сообраќај при ЗЕЛС, и сл.).

3. Проектни активности:

Приоритет за инспекторите за патен сообраќај за претстојната 2013 година ќе биде воведување на ред во Општинскиот линиски превоз на патници во Градот Скопје, а во зависност од динамиката на работата на Секторот за сообраќај, односно од издавањето на лиценци и изводи од лиценци на возилата кои ќе го вршат општински линиски превоз, дозволи за вршење на превоз на патници во општинскиот линиски превоз и заверени возни редови и сл., се со цел воведување на ред во овој важен сегмент од животот на граѓаните и на градот Скопје.

Инспекцијата за патен сообраќај исто така интензивно ќе продолжи со работа и во делот на контрола на авто-такси превозот за спроведување на Законот за превоз во патниот сообраќај и условите од Одлуката за авто такси превоз на патници, кој треба во целост да се стави под контрола, а со тоа ќе придонесе и за поквалитетно функционирање во овој сегмент, а со тоа и подобрување и на условите за граѓаните кои го користат овој вид на превоз.

4. Аналитичко- информативна дејност:

Инспекцијата за патен сообраќај врз основа на извршениот инспекциски надзор во 2013 година ќе изготви:

- Месечни оперативни планови за работа на Инспекцијата за патен сообраќај;
- Месечни извештаи за работата на Инспекцијата за патен сообраќај;
- Неделни извештаи за работа на Инспекцијата за патен сообраќај;

Рок: Континуирано, 2013 година

- Годишна програма за работа на Инспекцијата за патен сообраќај за 2014 година;

Рок: Декември, 2013 година

- Годишен извештај за работата на Инспекцијата за патен сообраќај за 2013 година.

Рок: Јануари, 2014 година

5. Соработка на Одделението за инспекција за патен сообраќај и инспекција за патишта- Инспекција за патен сообраќај:

Инспекторите во рамките на своите овластувања и надлежности утврдени со Закон, континуирано ќе соработуваат со сите Одделенија во Секторот и со

другите Сектори во Градот Скопје, органите на државно и локално ниво, јавните препријатија и пред сè со граѓаните на Градот Скопје.

Рок: по потреба во текот на годината

6. Нормативна дејност:

Инспекторите за патен сообраќај ќе продолжат и со активностите за измена и дополнување на постојната законска регулатива во соработка со надлежните институции, сè со цел овозможување на поквалитетно и поефикасно спроведување на законските и подзаконските акти во интерес на подобрување на превозот на патници во Градот Скопје.

За извршените инспекциски надзори Раководителот на одделението изготвува неделен и месечен извештај, како и месечен оперативен план кој го доставува до Раководителот на Сектор.

7. Услови потребни за извршување на инспекциските контроли:

Инспекцијата за патен сообраќај ќе ја реализира оваа Програма на територијата на Град Скопје со 5 инспектори за патен сообраќај.

За спроведување на оваа Програма потребни се материјално- технички средства и други услови, а тоа се однесува пред сè на замена на едно од двете возила кои ги користи инспекцијата за патишта со поново, и по можност уште едно возило заради поголема ефикасност на теренот.

8. Образложение:

Инспекцијата за патен сообраќај на Град Скопје има голема улога во подобрувањето на условите на живеење на сите граѓани на Градот Скопје од конкретниот сегмент. Со оваа Програма за работа на инспекцијата за патен сообраќај на Град Скопје за 2013 година се предвидуваат сите активности и мерки кои ќе се превземаат во периодот Јануари – Декември 2013 година, согласно со сите законски и подзаконски акти, а со основна цел подобрување на патниот сообраќај во Град Скопје преку вршење на редовни контроли на целата територија на Град Скопје.

2.2. ИНСПЕКЦИЈА ЗА ПАТИШТА:

При подготвувањето на содржината за Програмата за работа на инспекцијата за патишта на Град Скопје за 2013 година земени се во предвид сите законски и подзаконски акти преку кои се утврдени надлежностите на инспекторите за патишта и тоа:

- Законот за јавни патишта (Сл.Весник бр.84/08, 52/09, 114/09 и 124/2010);
- Законот за инспекциски надзор;
- Законот за Град Скопје;
- Законот за Општа управна постапка.

Во Предлог- Програмата, задачите и активностите што ќе ги извршуваат инспекторите за патишта на Град Скопје во текот на 2013 година се систематизирани по области и тоа:

- Инспекциски надзор;
- Аналитичко информативна дејност;
- Соработка со другите сектори од Градот и останати органи на државно и локално ниво;
- Обуки и работни состаноци;
- Нормативна дејност и обуки за имплементација на материјалните закони и Законот за општа управна постапка како и Законот за инспекциски надзор.

1. Инспекциски надзор:

Инспекцискиот надзор ќе се врши како:

- редовен,
- контролен и
- вонреден инспекциски надзор.

Активностите на инспекцијата за патишта ќе се извршуваат во текот на периодот Јануари- Декември 2013 година. Инспекциските контроли ќе се извршуваат самостојно или по потреба заеднички, со другите инспекциски одделенија на Секторот Инспекторат на Град Скопје или во соработка со други институции согласно закон. Контролите се однесуваат на следното:

- Контрола на вертикалната сообраќајна сигнализација ќе се извршува во текот на целата година, а на хоризонталната посебно во месеците мај, јуни, септември и октомври кога истата се обновува. За патиштата за кои има изготвени сообраќајни проекти се контролира вертикалната сигнализација во однос на тоа дали таа е поставена според истите проекти, а за оние патишта кои немаат сообраќајни проекти се одредува рок да се достават во Секторот Сообраќај на Град Скопје.
- Контрола на опремата на патиштата (заштитни столбчиња) и одржување на средишното зеленило на булеварите во надлежност на Град Скопје. Истите ќе се контролираат во текот на целата година.
- Контрола на Дозволите за локации за рекламните објекти (табли, тотеми и билборди) и контрола на терен дали се поставени според добиените Одобренија во текот на целата година.
- Контрола на редовното одржување на патот и објектите на патот (банкините, берми, потпорни и обложни сидови, надвозници, мостови и др.) во патниот и заштитниот појас. За сите недостатоци ќе се известат Јавните Претпријатија на Град Скопје да превземат соодветни мерки за отстранување на недостатоците во рамките на своите надлежности. Истите контроли ќе се извршуваат во текот на целата година.
- Контрола за издадените согласности за надолжни и напречни прекопи на патот заради водење на водови за канализација, водоводи, топловоди, електро и други видови на водови.

- Контрола на сообраќајните режими на Паркинзите во надлежност на Град Скопје.
- Контрола на работите кои се изведуваат на патот или во близина на патот, а кои можат да ја доведат во прашање сигурноста на јавниот пат и безбедноста на сообраќајот. Контролата ќе се изведува во текот на целата година.

2. Обуки:

Инспекторите за патишта на Град Скопје ќе земат учество на семинари, предавања и едукации во врска со имплементација на одредбите од материјалните закони како и Законот за управна постапка и Законот за инспекциски надзор а кои ќе бидат организирани од различни институции (Министерство за транспорт и врски, Мрежа на инспектори за сообраќај при ЗЕЛС, и сл.).

3. Аналитичко- информативна дејност:

Инспекцијата за патишта на Град Скопје во врска со извршувањето на инспекциските надзори во 2013 година ќе изготви:

- Месечни оперативни планови за работа на Инспекцијата за патишта;
- Месечни извештаи за работата на Инспекцијата за патишта;
- Неделни извештаи за работа на Инспекцијата за патишта;

Рок: Континуирано, 2013 година

- Годишна Програма за работа на Инспекцијата за патишта за 2014 година;

Рок: Декември, 2013 година

- Годишен извештај за работата на Инспекцијата за патишта за 2013 година.

Рок: Јануари, 2014 година

4. Соработка на Инспекцијата за патишта на Град Скопје:

Инспекцијата за патишта на Град Скопје во рамките на своите овластувања и надлежности утврдени со Закон, континуирано ќе соработуваат со сите Одделенија во Секторот и со другите Сектори во Градот Скопје, органите на државно и локално ниво, јавните препријатија и пред сè со граѓаните на Градот Скопје.

Рок: по потреба во текот на годината

5. Нормативна дејност:

Инспекцискиот надзор ќе се врши на начин што Територијата на град Скопје е поделена на 3 реони, а со цел поефикасно следење на состојбите на конкретната територија.

Реонските целини се следните:

- Реон 1- Општините: Центар, Карпош,
- Реон 2- Општините: Кисела Вода, Аеродром,
- Реон 3- Сарај, Ѓорче Петров, Шуто Оризари, Бутел и Гази Баба

6. Услови потребни за извршување на инспекциските контроли:

Инспекцијата за патишта при Секторот Инспекторат на Град Скопје ќе ја спроведе оваа Програма на територијата на Град Скопје со 3 инспектори за патишта.

За спроведување на оваа Програма потребни се материјално- технички и други услови, а пред сè обезбедување на возило кое исклучиво ќе го користи инспекцијата за патишта на Град Скопје.

7. Образложение:

Оваа Предлог-Програма на инспекцијата за патишта на Град Скопје е подготвена со цел превземање на мерки за спроведување на законските и подзаконските акти од страна на инспекторите за патишта на Град Скопје поради зголемување на безбедноста на сообраќајот на патиштата и зголемување на удобноста при движењето по градските патишта со подобрување на елементите на патната мрежа на целата територија на Град Скопје.

4. ОДДЕЛЕНИЕ ЗА ДАНОЧНА ИНСПЕКЦИЈА И ИНСПЕКЦИЈА ЗА НАПЛАТА НА КОМУНАЛНИ И ДРУГИ ТАКСИ:

Програмата за работа на Одделението за даночна инспекција и инспекција за наплата на комунални и други такси е законска обврска како дел од програмата на Секторот Инспекторат при Град Скопје и законска обврска согласно Законот за инспекциски надзор, како и дел од програмата на ова одделение за 2012 година.

- Законска регулатива и надлежности:

При утврдување на содржината на Програмата за работа на овластените инспектори за данок на имот и инспекторите за комунални и други такси на Град Скопје за 2013 година се имаа во предвид надлежностите на инспекцијата утврдени со следниве закони и подзаконските акти:

4.1. ИНСПЕКЦИЈА ЗА ДАНОК НА ИМОТ

- Законот за Даноци на имот (Сл. весник на РМ бр.61/04, 92/07, 102/08, 35/11,53/11 и 84/12);
- Законот за инспекциски надзор (Сл.весник на РМ бр.50/2010, 161/2010 и 157/2011);
- Законот за Град Скопје (Сл.весник на РМ бр.55/04 и 158/11);
- Законот за општа управна постапка (Сл.весник на РМ бр.38/05, 110/08 и 51/11);

4.2. ИНСПЕКЦИЈА ЗА КОМУНАЛНИ И ДРУГИ ТАКСИ

- Законот за комунални такси (Сл.весник на РМ бр.61/04, 64/05, 92/07 и 123/12);
- Законот за такса за привремен престој (Сл.весник на РМ бр.19/96, 26/02, 51/03, 88/08 и 17/11);
- Закон за пожарникарство (Сл.весник на РМ бр.67/04 и 81/07);
- Законот за Град Скопје (Сл.весник на РМ бр.55/04 и 158/11);
- Законот за инспекциски надзор (Сл.весник на РМ бр.50/2010, 161/2010 и 157/2011);
- Законот за општа управна постапка (Сл.весник на РМ бр.38/05, 110/08 и 51/11);

Во Предлог-програмата, задачите и активностите што ќе ги извршуваат инспекторите за данок на имот и инспекторите за комунални и други такси во текот на 2013 година, се систематизираат по области и тоа:

1. Човечки ресурси и надлежности,
2. Инспекциски надзор,
3. Инспекциска евиденција,
4. Аналитичко - информативна дејност,
5. Соработка со другите сектори од Градот Скопје и другите органи на државно и локално ниво,
6. Обуки, едукација и работни состаноци,
7. Нормативна дејност за имплементација на материјалните закони и Законот за инспекциски надзор, како и Законот за општа управна постапка.

1. Човечки ресурси и надлежности:

Во рамките на спроведувањето на програмата на Секторот Инспекторат при Град Скопје, Одделението за даночна инспекција и инспекција на комунални и други такси, кадровски е доекипирано со уште два инспектори од кои по еден инспектор за даноци на имот и еден инспектор за наплата на комунални и други такси, со што сметаме дека оптимално се покрива територијата на Град Скопје за надзор врз наплатата на даноците на имот и комуналните и други такси (3 инспектори за даноци на имот и три инспектори за комунални и други такси).

Иницијативата на инспекторите од ова Одделение за изедначување на надлежностите во инспекцискиот надзор (даноци на имот и комунални и други такси) наиде на позитивен резултат и реакции во Секторот. Проверката на реализацијата на оваа иницијатива од правен аспект исто така даде позитивен резултат и ефект, така што, како дел од програмата за 2013 г. се јавува и формално материјализирање на оваа иницијатива со што сметаме дека ќе се постигнат повеќе позитивни ефекти кај субјектите на надзор кои се обврзници на

јавни давачки кон Град Скопје по повеќе основи, без занемрување на позитивниот фискален ефект.

Во оваа сфера останува како дел од оваа Предлог-програма поставување на Раководител на Одделението, заради целосно заокружување на кадровската екипираност на Одделението.

2. Инспекциски надзор:

Инспекцискиот надзор ќе се спроведува како:

- редовен,
- контролен и
- вонреден инспекциски надзор.

Инспекцискиот надзор за даноците на имот се врши над правни и физички лица и тоа од аспект на тоа дали го имаат пријавено имотот за оданочување и дали за него имаат платено данок на промет со недвижности и дали данокот на имот е платен навремено и во целост согласно со Законот за даноците на имот и Законот за инспекциски надзор.

Инспекторите за наплата комунални такси и други такси ќе вршат инспекциски надзор на правни и физички лица за тоа дали обврзниците ја плаќаат навремено и во целост комуналната такса за привремен престој, согласно Законот за такса за привремен престој.

Надзорот над наплатата на комуналните такси ќе се врши согласно со Законот за комунални такси односно дали обврзниците навремено и во целост ги уплаќаат комуналните такси, според утврдениот тарифник. Во делот за наплата на комуналните такси особено ќе се води сметка врз наплатата на комуналната такса за користење на паркинзите, ако се земе во предвид дека истата досега не се наплаќаше од причина што нејзината висина не беше усогласена со реалните можности т.е. цената на услугата, а истото беше сторено со измена на Тарифата во Законот за комунални такси како и Одлуката на Советот на Град Скопје.

Согласно Законот за пожарникарство, редовниот надзор ќе продолжи и во осигурителните компании, обврзници на 2% од наплатените премии од автоодговорност и каско осигурување, на сметка на Град Скопје на име противпожарен надомест.

Вршењето на инспекцискиот надзор во ова Одделение ќе ги опфаќа следниве активности:

1. Вршење на инспекциски надзор над спроведување на законите, подзаконските акти и прописите на Градот Скопје согласно законската регулатива.
2. Утврдување на фактичката состојба на субјектите на надзор на терен и изготвување на записници за констатираните состојби.
3. Изрекување на мерки пропишани со закон.
4. Водење на управна постапка во прв степен и донесување на решенија.
5. Поднесување на барања за прекршочна постапка.

6. Вршење на стручна обработка на прашањата што се од значење за примена на законските одредби.
7. Изготвување на стручно-аналитички материјали и информации.
8. Секојдневна комуникација со странки и одговарање на прашања од областа на Законите за даноците на имот, Закон за комунални такси и Законот за такса за привремен престој и Законот за пожарникарство.
9. Постапување по претставки на граѓани.
10. Постапување по барања доставени од Општините во Град Скопје и од Секторот за финансии во Град Скопје.
11. Изготвување на план за работа од инспекторите од ова одделение кој ќе биде во согласност со оваа програма и материјалното законодавство.
12. Инспекторите врз основа на оваа Програма ќе доставуваат неделни и месечни извештаи, како и месечни оперативни планови до Раководителот на Секторот.

3. Аналитичко - информативна дејност:

Одделението за даночна инспекција и инспекција за наплата на комунални и други такси врз основа на извршениот инспекциски надзор во 2013 година ќе изготви:

- Месечни оперативни планови за работа на Одделението;
- Месечни извештаи за работата на Одделението;
- Неделни извештаи за работа на Одделението;

Рок: Континуирано, 2013 година

- Годишна Програма за работа на Одделението за 2014 година;

Рок: Декември, 2013 година

- Годишен извештај за работата на Одделението за 2013 година;

Рок: Јануари, 2014 година

4. Соработка на Одделение за даночна инспекција и инспекција за наплата на комунални и други такси:

Инспекторите во рамките на своите овластувања и надлежности утврдени со закон, континуирано ќе соработуваат со сите одделенија во секторот и другите сектори во Градот Скопје, органите и институциите на државно и локално ниво, јавните препријатија и пред се граѓаните на Градот Скопје.

Рок: по потреба во текот на годината

5. Обуки, едукација и работни состаноци:

Инспекторите за даноци на имот и овластените инспектори за комунални и други такси ќе земат учество на семинари, предавања и едукации во врска со имплементација на одредбите од материјалното законодавство, Законот за инспекциски надзор и Законот за општа управна постапка.

Рок: 01.01.2013 год - 31.12.2013 година

6. Нормативна дејност за имплементација на материјалните закони и Законот за инспекциски надзор и Законот за општа управна постапка:

Инспекторите по потреба ќе поведуваат активности и иницијативи за измена и дополнување на постојаната законска регулатива во делот на материјалните закони и тоа:

- Закон за даноците на имот
- Законот за комунални такси
- Закон за пожарникарство
- Законот за такса за привремен престој

Измените и дополненијата на материјалното законодавство се потребни за да се дојде до ефикасни законски решенија, во случаи кога со важечките законски и подзаконски акти ќе се согледаат некои недоречености за одредени состојби, кои не се целосно спроведливи и ефикасни.

Од друга страна проблемите поврзани со надлежностите на инспекторите вработени во единиците на локалната самоуправа во општините во градот Скопје го наметнува проблемот на строга поделба на надлежностите, особено во делот на спроведувањето на Законот за даноците на имот, па оттука и потребата за поведување на иницијатива за измена на законите која ја регулираат оваа проблематика.

7. Реонски целини за инспекциски надзор за даноци на имот се следните:

Инспекцискиот надзор за даноците на имот ќе се врши над правни и физички лица на начин што територијата на Град Скопје е поделена на 5 реони, со цел поефикасно следење на состојбите на конкретната територија.

- Реон 1 - Општина: Центар
- Реон 2 - Општините: Кисела Вода и Аеродром
- Реон 3 - Општините: Бутел и Гази Баба
- Реон 4 - Општините: Карпош, Ѓорче Петров и Сарај
- Реон 5 - Општините: Чаир и Шуто Оризари

За инспекцискиот надзор врз наплатата на комуналните и други такси, реон на контрола е целата територија на Градот Скопје.

За извршените инспекциски надзори овластените инспектори изготвуваат неделен и месечен извештај, како и месечен оперативен план кои се доставуваат до Раководителот на Сектор.

8. Услови потребни за извршување на инспекциските контроли:

Одделението ќе ја спроведе оваа програма на територијата на Град Скопје со три овластени инспектори за даноци на имот и три овластени инспектори за комунални и други такси.

За спроведување на оваа програма потребни се материјално – технички и други услови и тоа пред се се однесува на возило исклучиво за потребите на ова Одделение (во моментот се располага со возило кое се дели со друго Одделение).

9. Образложение:

Со изготвување на оваа Програма за работа на Одделението за даночна инспекција и инспекција за наплата на комуналните и други такси се предвидува превземање на мерки и активности за спроведување на законските и подзаконските акти од областа на даноците на имот, комуналните такси и таксата за привремен престој како и останатите закони кои ја регулираат оваа област, а со тоа и обезбедување на редовна и навремена наплата на обврските на правните и физичките лица кон Градот Скопје.

5. ОДДЕЛЕНИЕ ЗА ИНСПЕКЦИСКИ НАДЗОР НАД ВРШЕЊЕ НА РАБОТИТЕ ОД ДРУГИТЕ НАДЛЕЖНОСТИ НА ГРАДОТ СКОПЈЕ:

5.1. ИНСПЕКЦИЈА ЗА ЖИВОТНА СРЕДИНА

Програмата за работа на овластените инспектори за животна средина за 2013 година се заснова на надлежностите утврдени со законските и подзаконските акти и тоа:

- Закон за инспекциски надзор;
- Закона за општа и управна постапка;
- Закон за локална самоуправа;
- Закон на Град Скопје;
- Закон за животна средина;
- Закон за управување со отпад;
- Закон за заштита од бучавата во животната средина;
- Закон за амбиентален воздух;
- Закон за води;
- Закон за управување со пакување и отпад од пакување;
- Закон за заштита на природата;
- Подзаконски акти, Одлуки, Уредби и Правилници кои се донесени од страна на надлежните државни органи и локалната самоуправа.

При утврдување на содржината на Предлог-Програмата, задачите и активностите што ќе ги извршуваат четири овластени инспектори за животна средина во текот на 2013 година се систематизираат по области и тоа: инспекциски надзор, обуки и работни состаноци, аналитичко - информативна

дејност, соработка со другите сектори од Градот и другите органи на државно и локално ниво, , нормативна дејност за имплементација на материјалните закони и Законот за општа управна постапка како и Законот за инспекциски надзор.

1. Инспекциски надзор:

Инспекцискиот надзор се врши редовно или по добиена пријава и/или сознание од страна на други државни органи, организации, институции, правни и физички лица, како и средства за јавно информирање.

Овластениот инспектор за животна средина на Градот Скопје е овластен да врши инспекциски надзор, над правни и физички лица, во секое време и на лице место, без претходна најава во деловните простории, инсталациите, објектите, како и на средства и опрема за вршење на дејноста и активноста.

Инспекцискиот надзор, инспекторот го спроведува како:

- редовен инспекциски надзор
- вонреден инспекциски надзор
- контролен инспекциски надзор

Овластениот инспектор за животна средина на Градот Скопје е овластен да врши инспекциски надзор, над правни и физички лица, како и на инсталациите, објектите и на средства и опрема за вршење на дејноста и активноста на правните субјекти. При тоа посебно внимание се дава на следните аспекти:

- контрола на документација;
- контрола на суровини, материјали и енергии произведени или употребени од страна на правниот субјект;
- увид во простории како и на приватниот имот околу објектот кој е предмет на контрола;
- утврдување дали правниот субјект според активностите и видот на производство подлежи на издавање на Б- интегрирана еколошка дозвола;
- утврдување на капацитетот на правниот субјект и производството по просечна вредност на квартална основа;
- утврдување дали правниот субјект според капацитетот утврден со Уредбата за определување на активностите на инсталациите за кои се издава интегрирана еколошката дозвола, подлежи на А или на Б интегрирана еколошка дозвола;
- утврдување на податоци и опис на операторот и инсталацијата, како и податоци за суровините, материјалите и енергиите произведени или употребени во инсталацијата;
- утврдување на податоци за емисии во почва, површински води, атмосферата, податоци за бучава и вибрации како и податоци за цврст и течен отпад во координација со акредитирана лабораторија за животна средина;
- утврдување на податоци за точки на мониторинг и земање на примероци во координација со акредитирана лабораторија за животна средина;

- утврдување дали правниот субјект согласно дејноста која ја врши подлежи на изработување на Елаборат за заштита на животната средина согласно Уредбата за дејностите и активностите за кои задолжително се изработува Елаборат, а за чие одобрување е надлежен Градоначалникот на општината, Градоначалникот на Град Скопје и Градоначалникот на општините во Градот Скопје.

Врз основа на иницијатива или барање-пријава поднесена од државни органи, физички или правни лица а каде што се наведува дека има индиции за зголемено ниво на бучава, или загадување на амбиенталниот воздух, водата, почвата итн. овластениот инспектор за животна средина повикува акредитирана лабораторија за вршење на испитување на нивото на бучава како и нивото на загадување на амбиенталниот воздух, водата, почвата итн. која во најкраток рок треба да достави технички извештај за извршеното мерење до Овластениот инспектор, за превземање на понатамошни мерки согласно Закон.

Рок: контунирано, 2013 година

2. Обуки:

Овластените инспектори за животна средина на Град Скопје активно ќе се вклучат и ќе учествуваат на обуки, семинари, предавања и едукации во врска со имплементацијата на одредбите од материјалните закони како и Законот за управна постапка и Законот за инспекциски надзор.

Рок: контунирано, 2013 година

3. Аналитичко - информативна дејност:

Во врска со спроведувањето на инспекцискиот надзор во 2013 година, овластените инспектори за животна средина на Град Скопје ќе изготват:

- Месечни оперативни планови за работа на Инспекцијата за животна средина;
- Месечни извештаи за работата на Инспекцијата за животна средина;
- Неделни извештаи за работа на Инспекцијата за животна средина;

Рок: Континуирано, 2013 година

- Годишна Програма за работа на Инспекцијата за животна средина за 2014 година;

Рок: Декември, 2013 година

- Квартални извештаи за работата на Инспекцијата за животна средина за 2013 година;

Рок: контунирано, 2013 година

- Годишен извештај за работата на Инспекцијата за животна средина за 2013 година.

Рок: Јануари, 2014 година

5. Нормативна дејност:

Овластените инспектори за животна средина ќе продолжат и со активностите за измена и дополнување на постојаната законска регулатива во соработка со надлежните институции, се со цел поквалитетно и поефикасно спроведување на законските и подзаконските акти во интерес на подобрување на животот на граѓаните и животната средина во градот Скопје.

Овие активности ќе се превземаат во случаи кога се јавуваат одредени недоречености или постојните решенија во пракса се недоволно ефикасни.

Основното подрачје на вршење на инспекциски надзор на овластениот инспектор за животна средина на Град Скопје е целокупната територија на Град Скопје утврдена согласно со Генералниот урбанистички план.

За извршените инспекциски надзори Раководителот на Одделението изготвува неделен и месечен извештај, како и месечен оперативен план кој го доставува до Раководителот на Сектор.

6. Образложение:

Со изготвување на оваа Програма за работа на Одделението за инспекциски надзор над вршење на работите од другите надлежности на Градот Скопје се предвидува превземање на мерки за спроведување на законските и подзаконските акти од областа на животната средина и подобрување на условите за живот на граѓаните во градот Скопје како и состојбата на животната средина во Градот.

5.2. ПРОСВЕТНА ИНСПЕКЦИЈА

Содржината на Програмата за работа на Просветната инспекција на Град Скопје, за 2013 година, ги зема во предвид надлежностите на овластениот општински просветен инспектор утврдени со следниве законски и подзаконски акти:

- Законот за просветната инспекција;
- Законот за инспекциски надзор;
- Законот за средното образование;
- Законот за стручно образование и обука;
- Законот за општата управна постапка,
- Законот за прекршоци;
- Законот за постапување по претставки и предлози;

Во Предлог-Програмата, задачите и активностите што ќе ги извршуваат овластените просветни инспектори на Град Скопје во текот на 2013 година, се систематизирани по области и тоа: инспекциски надзор, аналитичко-информативна дејност, соработка со другите сектори од градот, другите органи на државно и локално ниво и Заедницата на единиците на локална самоуправа,

обуки и работни состаноци, нормативна дејност и обуки за имплементација на материјалните закони уредени со одредбите од Законот за инспекциски надзор како и Законот за општата управна постапка.

1. Инспекциски надзор:

Инспекцискиот надзор, во согласност со закон, овластениот просветен инспектор на Град Скопје го врши преку:

- Редовен инспекциски надзор, кој е најавен и се врши врз основа на годишната програма за работа на инспекцијата;
- Вонреден инспекциски надзор е ненајавен, и се врши врз основа на иницијатива од страна на ученици, родители, совет на родители, вработени во воспитно-образовните установи и од други граѓани;
- Контролен инспекциски надзор, се врши по истекот на рокот определен од страна на инспекторот за отстранување на недостатоците;

Во 2013 година овластените просветни инспектори на Град Скопје ќе вршат надзор над примената на законите, другите прописи и општи акти од областа на образованието во средните училишта на Град Скопје и ученичките домови кои се во надлежност на Град Скопје, на начин и постапка утврдени со закон. Согласно законската регулатива овластениот просветен инспектор врши надзор над:

- условите и постапката за основање и престанок со работа на воспитно образовните установи основани од Град Скопје;
- условите за работа во воспитно-образовните установи основани од Град Скопје;
- запишувањето на учениците во средните училишта на Град Скопје;
- превозот, исхраната и сместувањето на учениците во воспитно-образовните установи основани од Град Скопје;
- условите за избор на наставници и стручни соработници во воспитно-образовните установи основани од Град Скопје;
- постапката за формирање на училишни органи во воспитно-образовните установи основани од Град Скопје;
- контрола над средствата стекнати од сопствени извори во воспитно-образовните установи основани од Град Скопје;

Овластениот просветен инспектор во доменот на своите работни задачи и активности извршува:

- надзор над спроведувањето на законите и другите прописи и општи акти во воспитно-образовните установи основани од Град Скопје;
- увид на терен и изготвува записници за констатираните состојби и наоди;
- контролни надзори за отстранување на констатираните недостатоци;
- изрекување со Закон пропишани мерки;

- водење на управна постапка и донесување на решенија;
- поднесување на барања за прекршочна постапка;
- стручна обработка на прашања што се од значење за примена на законските одредби;
- изготвување на анализи, информации и други материјали;
- консултации и работни средби со Секторот за образование на Град Скопје, Активот на директори на Град Скопје, Државен просветен инспекторат, Биро за развој на образованието, Центарот за стручно образование и обука, во функција на разрешување на проблеми кои произлегуваат од промени во законската регулатива;
- изготвување на неделни, месечни и годишни извештаи, како и месечен оперативен план за работа.

2. Обуки:

Овластените просветни инспектори на Град Скопје активно ќе се вклучат и ќе учествуваат на обуки, семинари, предавања и едукации во врска со имплементација на одредбите од материјалните закони како и Законот за управна постапка и Законот за инспекциски надзор.

3. Аналитичко - информативна дејност:

Во врска на спроведувањето на инспекцискиот надзор во 2013 година, овластените просветни инспектори на Град Скопје ќе изготват:

- Месечни оперативни планови за работа на просветната инспекција;
- Месечни извештаи за работата на просветната инспекција;
- Неделни извештаи за работа на просветната инспекција;

Рок: Континуирано, 2013 година

- Годишна Програма за работа на просветната инспекција за 2014 година;

Рок: Декември, 2013 година

- Годишен извештај за работата на просветната инспекција за 2013 година.

Рок: Јануари, 2014 година

4. Соработка на Одделението за просветната инспекција:

Просветните инспектори, во рамките на своите овластувања и надлежности утврдени со Закон, континуирано ќе соработуваат со сите одделенија во секторот и другите сектори во Градот Скопје, органите на државно и локално ниво, Заедницата на единиците на локална самоуправа, јавните средни училишта и

ученичките домови кои се во надлежност на Град Скопје и граѓаните на Градот Скопје.

5. Нормативна дејност:

И во 2013 година, овластените просветни инспектори на Град Скопје, во соработка со надлежните институции ќе продолжат со активностите за измена и дополнување на постојаната законска регулатива, се со цел поквалитетно и поефикасно спроведување на законските и подзаконските акти и во интерес на подобрување на состојбите во воспитно образовниот процес.

За извршените инспекциски надзори, Раководителот на одделението изготвува неделен и месечен извештај, како и месечен оперативен план, кој го доставува до Раководителот на Сектор.

За инспекциски надзор на просветната инспекција на Град Скопје предмет на контрола се 21 средно училиште и 2 ученички дома во надлежност на Град Скопје.

Просветната инспекција при Секторот Инспекторат на Град Скопје ќе ја спроведе оваа Програма на територијата на Град Скопје со 2 просветни инспектори.

6. Образложение:

Со изготвување на оваа Програма за работа на Одделението за просветна инспекција се предвидува превземање на мерки за спроведување на Законските и подзаконските акти од областа на образованието, во функција на обезбедување и подобрување на состојбите и квалитетот на образовниот процес.

5.3 ИНСПЕКЦИЈА ЗА СПОРТ:

Содржината на Програмата за работа на Инспекторите за спорт на Град Скопје, за 2013 година, ги зема во предвид надлежностите на овластените инспектори за спорт, утврдени со следниве законски и подзаконски акти:

- Закон за инспекциски надзор;
- Закон за спорт;
- Закон за општа управна постапка;
- Закон за локална самоуправа;
- Закон за Град Скопје;
- Одлука за финансирање на спортот донесена од Советот на Град Скопје;

Предмет на контрола на Овластените инспектори за спорт на подрачјето на Град Скопје ќе бидат:

- Спортски објекти;

- Спортски субјекти (клубови);
- Спортски натпревари;

При вршење на инспекцискиот надзор, овластениот инспектор за спорт ќе постапува по сопствена иницијатива, или по преставки и поплаки од страна на граѓаните.

Предлог-Програмата од областа на инспекцијата за спорт ќе ја спроведуваат двајца овластени инспектори за спорт. Задачите и активностите што ќе ги извршуваат овластените инспектори за спорт во текот на 2012 година се систематизира по области и тоа: инспекциски надзор, аналитичко-информативна дејност, соработка со другите сектори од градот и другите органи на државно и локално ниво, обуки и работни состаноци, нормативна дејност и обуки за имплементација на материјалните закони и Законот за општа управна постапка како и Законот за инспекциски надзор.

1. Инспекциски надзор:

Инспекцискиот надзор се врши редовно или по добиена пријава и/или сознание од страна на други државни органи, организации, институции, правни и физички лица, како и средства за јавно информирање.

Овластените инспектори за спорт на Градот Скопје се овластени да врши инспекциски надзор, над правни и физички лица кои обавуваат дејност спорт, во секое време и на лице место, без претходна најава во спортските објекти, како и на средства и опрема за вршење на дејноста и активноста.

Инспекцискиот надзор, инспекторот за спорт го спроведува како:

- редовен инспекциски надзор
- вонреден инспекциски надзор
- контролен инспекциски надзор

При тоа посебно внимание се дава на следните аспекти:

- Дали на спортските натпревари има обезбедено итна медицинска помош (согласно член 58 од Законот за спорт);
- Дали има насилство на теренот и трибините;
- Дали е надминат капацитетот на гледалиштето;
- Дали се забележани расистички, верски и политички скандирања од присутната публика;
- Дали постојат услови за вршење на дејност спорт (услови за спортување, стручни лица-тренери, справи, реквизити итн.);
- Дали спортските субјекти имаат добиено решение за вршење на дејност спорт од Агенцијата за млади и спорт;

- Дали се извршени лекарски прегледи на спортистите (евентуално дали земаат допинг...);
- Дали се обезбедени услови за одржување на турнири и систем на натпревари итн.

2. Обуки:

Овластените инспектори за спорт ќе земат учество на семинари, предавања и едукации во врска со имплементација на одредбите од материјалните закони, а кои се организираат од страна на Агенцијата за млади и спорт, Сојузот на спортови на Град Скопје, Македонскиот олимписки комитет, спортските федерации, Факултетите за спорт и физичка култура, како и други спортски субјекти и државни институции.

3. Аналитичко - информативна дејност:

Одделението за инспекциски надзор над вршење на работите од другите надлежности на Градот Скопје, во врска со спроведувањето на инспекцискиот надзор во 2013 година во делот на инспекцијата за спорт ќе изготви:

- Месечни оперативни планови за работа на инспекцијата за спорт;
- Месечни извештаи за работата на инспекцијата за спорт;
- Неделни извештаи за работа на инспекцијата за спорт;

Рок: Континуирано, 2013 година

- Годишна Програма за работа на инспекторите за спорт во Одделението за инспекциски надзор над вршење на работите од другите надлежности на Градот Скопје за 2014 година;

Рок: Декември, 2013 година

- Годишен извештај за работата на инспекторите за спорт во Одделението за инспекциски надзор над вршење на работите од другите надлежности на Градот Скопје за 2013 година.

Рок: Јануари, 2014 година

4. Соработка на Одделението за инспекциски надзор над вршење на работите од другите надлежности на Градот Скопје

Инспекторите за спорт во рамките на своите овластувања и надлежности утврдени со Закон, континуирано ќе соработуваат со сите одделенија во секторот и другите сектори во Градот Скопје, органите на државно и локално ниво, јавните препријатија и пред се граѓаните на Градот Скопје.

Рок: по потреба во текот на годината

5. Нормативна дејност:

Овластените инспектори за спорт ќе продолжат и со активностите за измена и дополнување на постојната законска регулатива во соработка со Агенцијата за млади и спорт и другите надлежни институции, сè со цел поквалитетно и поефикасно спроведување на законските и подзаконските акти во интерес на подобрување на животот и активностите на граѓаните на градот Скопје во областа на спортот.

Овие активности се неминовно потребни за да се дојде до ефикасни законски решенија, со што би се зголемиле надлежностите на овластените инспектори за спорт, бидејќи сегашните законски и подзаконски акти цениме дека имаат одредени недоречености и не се целосно ефикасни.

Основното подрачје на вршење на инспекциски надзор на Овластениот инспектор за спорт на Град Скопје е целокупната територија на Град Скопје утврдена согласно Генералниот урбанистички план.

За извршените инспекциски надзори Раководителот на одделението изготвува неделен и месечен извештај, како и месечен оперативен план, кој го доставува до Раководителот на Сектор.

6. Образложение:

Со изготвување на оваа Програма за работа на Одделението за инспекциски надзор над вршење на работите од другите надлежности на Градот Скопје, во делот на инспекцијата за спорт, се предвидува превземање на мерки за спроведување на законските и подзаконските акти од областа на спортот и подобрување на условите за живот, спортување и рекреација на граѓаните во градот Скопје.

5.4 ТУРИСТИЧКО- УГОСТИТЕЛСКА ИНСПЕКЦИЈА

Програмата за работа на овластените инспектори за туристичко-угостителска дејност за 2013 година се заснова на надлежностите утврдени со законските и подзаконските акти и тоа:

- Закон за инспекциски надзор;
- Закон за општа и управна постапка;
- Закон за Град Скопје;
- Закон за туристичка дејност;
- Закон за угостителска дејност;
- Закон за локална самоуправа;

- Закон за прекршоци;
- Подзаконски акти, Одлуки, Уредби и Правилници кои се донесени од страна на надлежните државни органи и локалната самоуправа.

При утврдување на содржината на Предлог-Програмата, задачите и активностите што ќе ги извршуваат овластените инспектори за туристичко-угостителска дејност во текот на 2013 година (во моментот има еден овластен инспектор од оваа област), ќе се систематизираат по области и тоа: инспекциски надзор, обуки и работни состаноци, аналитичко - информативна дејност, соработка со другите сектори од градот и другите органи на државно и локално ниво, нормативна дејност за имплементација на материјалните закони и Законот за општа управна постапка како и Законот за инспекциски надзор.

- Инспекциски надзор:

Инспекцискиот надзор се врши редовно или по добиена пријава и/или сознание од страна на други државни органи, организации, институции, правни и физички лица, како и средства за јавно информирање.

Овластениот инспектор за туристичко-угостителска дејност на Градот Скопје е овластен да врши инспекциски надзор над физички лица, во секое време и на лице место, без претходна најава.

Инспекцискиот надзор, инспекторот го спроведува како:

- редовен инспекциски надзор
- вонреден инспекциски надзор
- контролен инспекциски надзор

Во 2013 година, овластените инспектори за туристичко-угостителска дејност на Град Скопје ќе вршат надзор над примената на законите од областа на туризмот и угостителството над физички и правни лица вршители на туристичка и угостителска дејност во Град Скопје, во обем, начин и постапка утврдени со закон. Согласно законската регулатива овластениот инспектор за туристичко-угостителска дејност врши надзор над:

- исполнување на условите и начинот на вршењето на туристичката дејност на туристичкиот водич и туристичкиот придружник;
- вршењето на работите од страна на туристичкото биро;
- исполнувањето на условите за селски и етно-туризам;
- конфекционирани угостителски услуги во наменски подвижни објекти;
- услуги на кампирање;
- угостителски услуги за кампирање;
- угостителски услуги за сместување и исхрана во куќи;
- угостителски услуги во апартмани и соби за одмор;
- угостителски услуги во селски домаќинства и

- угостителски услуги во пловни објекти.

Рок: контуинирано, 2013 година

2. Обуки:

Овластените инспектори за туристичко-угостителска дејност на Град Скопје активно ќе се вклучат и ќе учествуваат на обуки, семинари, предавања и едукации во врска со имплементација на одредбите од материјалните закони како и Законот за управна постапка и Законот за инспекциски надзор.

Рок: контуинирано, 2013 година

3. Аналитичко- информативна дејност:

Во врска со спроведувањето на инспекцискиот надзор во 2013 година, овластените инспектори за туристичко-угостителска дејност на Град Скопје ќе изготват:

- Месечни оперативни планови за работа на овластените инспектори за туристичко-угостителска дејност;
- Месечни извештаи за работата на овластените инспектори за туристичко-угостителска дејност;
- Неделни извештаи за работа на овластените инспектори за туристичко-угостителска дејност;

Рок: Континуирано, 2013 година

- Годишна-Програма за работа на овластените инспектори за туристичко-угостителска дејност за 2014 година;

Рок: Декември, 2013 година

- Годишен извештај за работата на овластените инспектори за туристичко-угостителска дејност за 2013 година.

Рок: Јануари, 2014 година

3. Соработка на Одделението за инспекциски надзор над вршење на работите од другите надлежности на Градот Скопје:

Инспекторите во рамките на своите овластувања и надлежности утврдени со Закон, континуирано ќе соработуваат со сите одделенија во секторот и другите сектори во Градот Скопје, органите на државно и локално ниво, јавните препријатија и пред се граѓаните на Градот Скопје.

4. Нормативна дејност:

Овластените инспектори за туристичко-угостителска дејност ќе превземаат и активностите за измена и дополнување на постојната законска регулатива во

соработка со надлежните институции, сè со цел поквалитетно и поефикасно спроведување на законските и подзаконските акти во интерес на подобрување на туристичко-гостинилските услуги во градот Скопје.

Овие активности се неминовно потребни за да се дојде до ефикасни законски решенија, со што би се зголемиле надлежностите на овластените инспектори за туристичко-гостинилска дејност, бидејќи сегашните законски и подзаконски акти цениме дека имаат одредени недоречености и не се целосно ефикасни.

Основното подрачје на вршење на инспекциски надзор на Овластениот инспектор за туристичко-гостинилска дејност на Град Скопје е целокупната територија на Град Скопје утврдена согласно со Генералниот урбанистички план.

За извршените инспекциски надзори Раководителот на одделението изготвува неделен и месечен извештај, како и месечен оперативен план кој го доставува до Раководителот на Сектор.

5. Образложение:

Со изготвувањето на оваа Програма за работа на овластените инспектори за туристичко-гостинилска дејност се предвидува превземање на мерки за спроведување на законските и подзаконските акти од областа на туристичко-гостинилска дејност и подобрување на туристичко-гостинилските услуги во градот Скопје.

6. ЗАВРШНА ОДРЕДБА

Оваа програма влегува во сила со денот на објавувањето во “Службен гласник на Град Скопје.”

Број 07 -5742/1
24 декември 2012 година
Скопје

С О В Е Т Н А Г Р А Д С К О П Ј Е
К Ё Ш И Л Л И И Қ Y T E T И Т Т Ё Ш K U P И Т
П Р Е Т С Е Д А Т Е Л K R Y E T A R
м-р Ирена Мишева м-р Irena Misheva

СОДРЖИНА:

ВОВЕД	1
1. ОДДЕЛЕНИЕ ЗА КОМУНАЛНА ИНСПЕКЦИЈА:	2
2. ОДДЕЛЕНИЕ ЗА КОМУНАЛНИ РЕДАРИ:	6
3. ОДДЕЛЕНИЕ ЗА ИНСПЕКЦИЈА ЗА ПАТЕН СООБРАЌАЈ И ИНСПЕКЦИЈА ЗА ПАТИШТА:	9
3.1. ИНСПЕКЦИЈА ЗА ПАТЕН СООБРАЌАЈ:	9
2.2. ИНСПЕКЦИЈА ЗА ПАТИШТА:	12
4. ОДДЕЛЕНИЕ ЗА ДАНОЧНА ИНСПЕКЦИЈА И ИНСПЕКЦИЈА ЗА НАПЛАТА НА КОМУНАЛНИ И ДРУГИ ТАКСИ:	15
4.1. ИНСПЕКЦИЈА ЗА ДАНОК НА ИМОТ	15
4.2. ИНСПЕКЦИЈА ЗА КОМУНАЛНИ И ДРУГИ ТАКСИ	16
5. ОДДЕЛЕНИЕ ЗА ИНСПЕКЦИСКИ НАДЗОР НАД ВРШЕЊЕ НА РАБОТИТЕ ОД ДРУГИТЕ НАДЛЕЖНОСТИ НА ГРАДОТ СКОПЈЕ:	20
5.1. ИНСПЕКЦИЈА ЗА ЖИВОТНА СРЕДИНА	20
5.2. ПРОСВЕТНА ИНСПЕКЦИЈА	23
5.3. ИНСПЕКЦИЈА ЗА СПОРТ:	26
5.4. ТУРИСТИЧКО- УГОСТИТЕЛСКА ИНСПЕКЦИЈА	29

